

FR ASHWIN CRASTA

ಸಾಧ್ಯಾ ಕಾಳಾಚೊ ಚೊವ್ಡಾವೊ ಆಯ್ತಾರ್

09, ಜುಲಾಯ್ 2023

ಮೊಗಾಚ್ಯಾಂನೊ, ಎಕಾ ಕುಟ್ಮಾಚ್ಯಾ ಸ್ಪಿರಿತಾನ್ ಸೊಮ್ಯಾಚ್ಯಾ ಜೆವ್ಣಾಂತ್ ವಾಂಟೆಲಿ ಜಾಂವ್ಕ್ ಆಮಿ ಸೊಮ್ಯಾಚ್ಯೆ ವೆದಿ ಭೊಂವಾರಿಂ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್‌ಸ್ತುತಿ “ಜೆಜು ಕ್ರಿಸ್ತ್ ಆಮ್ಚೊ ಖರೊ ವಿಶೆವ್ ಆನಿ ಸಮಾಧಾನ್” ಮ್ಹಳ್ಳೊ ಸಂದೇಶ್ ದಿತಾ. ಜಿಣಿಯೆಚ್ಯಾ ಕಷ್ಟಾಂ ವೆಳಾರ್, ಆಮಿ ಕಂಗಾಲ್ ಜಾತಾಂವ್. ಪೂಣ್ ಆಮ್ಕಾಂ ರಚ್ಲೆಲೊ ದೇವ್ ಸದಾಂ ಆಮ್ಕಾಂ ಕಷ್ಟಾ ಅನ್ವಾರಾಂತ್ಲೆಂ ರಾಕುನ್ ವ್ಹರ್ತಾ ಆನಿ ಬುಜವಣ್ ದಿತಾ. ಜೆಜುಕ್ ಆಮ್ಚೆ ಜಿಣಿಯೆಚೊ ಸಾಂಗಾತಿ ಕರ್ಯಾಂ ಆನಿ ಹೆಂ ಪವಿತ್ರ್ ಬಲಿದಾನ್ ಭೆಟವ್ಯಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಜಾಕಾ. 9:9-10
ಅಂತರ್‌ಗೀತ್ : ಕೀರ್ತನ್ 144
ದುಸ್ರೆಂ ವಾಚಪ್ : ರೊಮಾ. 8: 9, 11-13
ಸುವಾರ್ತಾ : ಮಾತೆವ್ 11: 25-30

ಮಿಸಾಚಿಂ ಗಿತಾಂ

ಪ್ರವೇಶ್ : A 24
ಭೆಟೊವ್ಣಿ : C 1
ಕುಮ್ಗಾರ್ : D 66
ನಿರ್ಗಮನ್ : F 6

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ದೇವ್ ಆಮ್ಚೊ ಖಳನಾಸ್ತಾನಾ ಮೋಗ್ ಕರ್ತಾ. ಹ್ಯಾ ಆಮ್ಚ್ಯಾ ಬಾಪಾ ಲಾಗಿಂ ಆಮ್ಚೊ ಗರ್ಜೊ ಆತಾಂ ಉಚಾರುಂಯಾ.

1. ಸರ್ಗಿಂಚ್ಯಾ ಬಾಪಾ, ಆಮ್ಚ್ಯಾ ಪವಿತ್ರಸಭೆಚ್ಯಾ ಶ್ರೇಷ್ಟ್ ವ್ಹಡಿಲ್ ಪಾಪಾಸಾಯ್ಬಾಕ್, ಸರ್ವ್ ಗೊವ್ಪ್ಯಾಂಕ್, ಯಾಜಕ್ ಆನಿ ಧಾರ್ಮಿಕಾಂಕ್ ಮಿಸಾಂವ್ ವಾವ್ರಾಂತ್ ಉರ್ಬೆಸ್ತ್ ಕರ್ ಆನಿ ತಾಂಚೆಂ ಮಿಸಾಂವ್ ತುಜ್ಯಾ ಆಶೀರ್ವಾದಾಂನಿ ಭರ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ರಾಷ್ಟ್ರಾಚ್ಯಾ ಸರ್ವ್ ಮುಕೆಲ್ಯಾಂನಿ ಕುಟ್ಮಾಚ್ಯೆ ಉದರ್ಗತೆ ಪಾಸತ್ ವಿವಿಧ್ ಯೋಜನಾಂ ಮಾಂಡುನ್ ಹಾಡುಂಕ್ ಆನಿ ತಿಂ ಜ್ಯಾರಿ ಕರ್ಚೆ ದಿಶೆನ್ ಲೊಕಾನ್ ತಾಂಕಾಂ ಆಪ್ಲೊ ಪಾಟಿಂಬೊ ದಿಂವ್ಕ್ ಕುರ್ಪಾ ಲಾಬಯ್ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಕುಟ್ಮಾಚ್ಯಾ ದಾದ್ಲ್ಯಾ-ಸ್ತ್ರಿಯೆ ಮಧೆಂ ಮೋಗ್ ಆನಿ ಸಮ್ಜಣಿ ದಿಸಾನ್ ದೀಸ್ ಚಡುಂದಿ. ತಾಣಿಂ ಎಕಾ ಕಾಳ್ಜಾ ಮನಾಚಿಂ ಜಾವ್ನ್ ಎಕಾಮೆಕಾ ಭಗ್ಸುನ್ ಜಿಯೆಂವ್ಕ್ ತಶೆಂಚ್ ಅತ್ಮಿಕ್ ಬರೆಪಣಾ ಪಾಸತ್ ವಾವ್ರಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

4. ಆಮ್ಚ್ಯಾ ಕುಟ್ಮಾಂತ್ಲ್ಯಾ ಮ್ಹಾಲ್ಗಡ್ಯಾಂಕ್ ಆನಿ ಪಿಡೆಸ್ತಾಂಕ್ ಆಮಿ ಮಾನ್ ಆನಿ ಗೌರವ್ ದಿಂವ್ಕ್, ತಾಂಚೆಂ ಉತರ್ ಆಯ್ಕುನ್ ಖಾಲ್ತೆಪಣಾನ್ ಜಿಯೆಂವ್ಕ್ ಶಿಕಯ್. ತಾಂಚೆ ಬರ್ಯಾ ಧರಾನ್ ಜತನ್ ಘೆಂವ್ಕ್ ಉದಾರ್ ಮನ್ ದಿ.

5. ಆಮ್ಚ್ಯಾ ಕುಟ್ಮಾಂನಿ ದಿಸ್ಪಡ್ತೆಂ ಮಾಗ್ಣ್ಯಾಚೊ ಮಹತ್ವ್ ಸಮ್ಜುಂಕ್ ಪವಿತ್ರ ಅತ್ಮಾಚೆಂ ಬಳ್ ದಿ. ಯುವಜಣಾಂನಿ ಕುಟ್ಮಾಚ್ಯಾ ಮಾಗ್ಣ್ಯಾಂತ್ ವಾಂಟೆಲಿ ಜಾಂವ್ಕ್ ಆನಿ ಕುಟ್ಮಾಂತ್ ತಶೆಂಚ್ ಫಿರ್ಗಜೆಂತ್ ಮಾಗ್ಣ್ಯಾಚ್ಯಾ ವಿವಿಧ್ ಆಚರಣಾಂನಿ ವಾಂಟೊ ಘೆವ್ನ್ ತುಜ್ಯೆ ಧಾವ್ನ್ ಬಳ್ ಜೊಡುಂಕ್ ಪ್ರೇರಣ್ ಲಾಬಯ್ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಜಮ್ಲಲ್ಯಾ ಆಮಿ ಸರ್ವಾಂನಿ ಜಿಣಿಯೆಚ್ಯಾ ಕಷ್ಟಾಂ ವೆಳಾರ್ ಕಂಗಾಲ್ ಜಾಯ್ನಾಸ್ತಾನಾ ಸದಾಂಚ್ ತುಜ್ಯಾ ಪುತಾ ಜೆಜುಕ್ ಆಮ್ಚೊ ಜಿಣಿಯೆಚೊ ಸಾಂಗಾತಿ ಕರ್ನ್ ಜಿಯೆಂವ್ಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಸಾಧ್ಯಾ ಕಾಳಾಚೊ ಚೊವ್ವಾವೊ ಆಯ್ತಾರ್

ಪಯ್ಲ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ಅಭೈ, ತುಜೊ ರಾಯ್ ಭೊಳೆಪಣೆಂ ತುಜ್ಯೆಶಿಂ ಯೆತಾ

ಜಾಕಾರಿಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಜಾಕಾ. 9:9-10

ಸಿಯೊನಾಚೆ ಧುವೆ, ವ್ಹಡ್ ಉಲ್ಲಾಸ್ ಕರ್!
 ಜೆರುಸಾಲೆಮಾಚೆ ಧುವೆ, ಸಂತೊಸಾನ್ ಬೋಬ್ ಮಾರ್!
 ಪಳೆ, ತುಜೊ ರಾಯ್ ತುಜೆಶಿಂ ಯೆತಾ;
 ತೊ ನಿತಿವಂತ್ ಆನಿ ಜಯ್ತೆವಂತ್,
 ತೊ ಖಾಲ್ತೊ ಆನಿ ಗಾಡ್ವಾರ್ ಬಸುನ್ ಯೆತಾ,
 ಗಾಡ್ವಾಚ್ಯಾ ಪೊರಾರ್,
 ಗಾಡ್ವಾಚ್ಯಾ ತರುಣ್ ಪೊರಾರ್ ಬಸುನ್ ತೊ ಯೆತಾ.
 ಎಫ್ರಯಿಮಾಚೆ ರಥ್
 ಆನಿ ಜೆರುಸಾಲೆಮಾಚೆ ಘೊಡೆ
 ತೊ ನಾಂಚ್ ಕರ್ತಲೊ;
 ಝುಜಾಚೆಂ ಧೊಣು ತೊ ಮೊಡ್ತಲೊ
 ಆನಿ ರಾಷ್ಟ್ರಾಂಕ್ ಶಾಂತಿ ಪರ್ಗಟ್ತಲೊ;
 ತಾಚೆಂ ಸಾಮ್ರಾಜ್ಯ್ ದರ್ಯಾ ಥಾವ್ನ್ ದರ್ಯಾ ಪರ್ಯಾಂತ್,
 ಆನಿ ಯುಫ್ರಾಟಿಸ್ ನ್ಹಂಯ್ ಥಾವ್ನ್ ಪೃಥ್ವೆಚ್ಯಾ ಶಿಮಾಂ ಪರ್ಯಾಂತ್ ಪಾವ್ತಲೆಂ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 144:1-2, 8-9, 10-11, 13cd-14

ಶ್ಲೋಕ್: ದೆವಾ, ಮ್ಹಜ್ಯಾ ರಾಯಾ, ಹಾಂವ್ ತುಜಿ ಸ್ತುತಿ ಗಾತಾಂ,
 ಸದಾಂಕಾಲ್ ತುಜ್ಯಾ ನಾಂವಾಚಿ ವ್ಹಡ್ವಿಕ್ ಗಾತಾಂ.

ಕೀ. 144:1

1. ಹಾಂವ್ ತುಕಾ ಮಹಿಮಾ ದಿತಾಂ, ದೆವಾ, ಮ್ಹಜ್ಯಾ ರಾಯಾ,
 ಸದಾಂಕಾಲ್ ತುಜೆಂ ನಾಂವ್ ಹಾಂವ್ ವಾಖಾಣ್ತಾಂ.
 ದಿಸಾನ್-ದೀಸ್ ತುಕಾ ಹಾಂವ್ ಧಿನ್ವಾಸ್ತಾಂ,
 ಆನಿ ಸಾಸ್ಣಾಕ್ ತುಜ್ಯಾ ನಾಂವಾಚಿ ಸ್ತುತಿ ಕರ್ತಾಂ.

2. ಸೊಮಿ, ದಯಾಳ್ ಆನಿ ಕಾಕುಳ್ತಾದಾರ್,
ಸೊಸ್ಲಿಕಾಯೆನ್ ಆನಿ ಪ್ರಿತಿ-ಮೊಗಾನ್ ಭರ್ಲಲೊ.
ಸಮೆಸ್ತಾಂಕ್ ಸರ್ವೆಸ್ಪರ್ ಕಿತ್ಲೊ ಬರೊ!
ಸಗ್ಳೆ ಆಪ್ಲೆ ರಚ್ಚೆ ಥಂಯ್ ಕಣ್ವಾಳಾಯೆನ್ ಭರ್ಲಲೊ.
3. ಸರ್ವೆಸ್ಪರಾ, ತುವೆಂ ರಚ್ಣಾಂಯ್ ತೆಂ ಸಗ್ಳೆಂ ತುಜಿ ಸ್ತುತಿ ಗಾತಲೆಂ,
ತುಜೆ ಭಕ್ತ ತುಕಾ ಧಿನ್ವಾಸ್ತಲೆ;
ತುಜೆ ರಾಜ್ವಟ್ಕಾಯೆಚಿ ಮಹಿಮಾ ವಾಖಾಣ್ತಲೆ,
ಆನಿ ತುಜಿಂ ವ್ಹಡ್ ವ್ಹಡ್ ಕೃತ್ಯಾಂ ತೆ ನಾಂವಾಡ್ತಲೆ.
4. ದಿಲ್ಲ್ಯಾ ಉತ್ರಾಕ್ ಸರ್ವೆಸ್ಪರ್ ಸದಾಂಚ್ ವಿಶ್ವಾಸಿ,
ಸರ್ವ್ ಆಪ್ಲ್ಯಾ ಕರ್ನಾಂನಿ ತೊ ಮೊಗಾಪಾತ್;
ಸಕ್ಲಾ ಪಡ್ಲಲ್ಯಾಂಕ್ ಸರ್ವೆಸ್ಪರ್ ಹಾತ್ ದಿತಾ,
ಬಾಗ್ವಲ್ಲ್ಯಾಂಕ್ ತೊ ನೀಟ್ ಉಬಿಂ ಕರ್ತಾ.

ದುಸ್ರೆಂ ವಾಚಪ್

ಅತ್ಮಾ ವರ್ವಿಂ ತುಮ್ಮಾ ರಗ್ತಾ ಮಾಸಾಚ್ಯಾ ಖೊಟ್ಯಾ ಕರ್ನಾಂಚೊ
ನಾಸ್ ಕರ್ಯಾತ್ ಜಾಲ್ಯಾರ್ ತುಮಿ ಜಿಯೆತಲ್ಯಾತ್

ಸಾಂ. ಪಾವ್ಲುನ್ ರೊಮಾಗಾರಾಂಕ್ ಬರಯ್ಲಲ್ಯಾ ಪತ್ರಾಂತ್ಲೆಂ ವಾಚಪ್

ರೊಮಾ. 8:9, 11-13

ಭಾವಾಂ-ಭಯ್ಲಿಂನೋ,

ದೇವಾಚೊ ಪವಿತ್ರ್ ಅತ್ಮೊ ತುಮ್ಮೆ ಥಂಯ್ ಜಿಯೆತಾ ವ್ಹಯ್ ಜಾಲ್ಯಾರ್, ತುಮಿ
ರಗ್ತಾಮಾಸಾಚೆ ಅಪೇಕ್ಶೆ ಪರ್ಮಾಣೆಂ ನ್ಹಯ್, ಬಗರ್ ಪವಿತ್ರ್ ಅತ್ಮಾಚೆ ಖುಶೆ ಪರ್ಮಾಣೆಂ
ಜಿಯೆತಾತ್; ಆನಿ ಜಾಚೆ ಥಂಯ್ ಕ್ರಿಸ್ತಾಚೊ ಅತ್ಮೊ ನಾ, ತೊ ಕ್ರಿಸ್ತಾಚೊ ನ್ಹಯ್.

ತಿತ್ಲೆಂಚ್ ನ್ಹಯ್, ಜೆಜುಕ್ ಮೆಲ್ಲ್ಯಾಂತ್ಲೊ ಉರಯ್ಲಲ್ಯಾ ದೇವಾಚೊ ಅತ್ಮೊ ತುಮ್ಮೆ
ಥಂಯ್ ಜಿಯೆತಾ ವ್ಹಯ್ ಜಾಲ್ಯಾರ್, ಜೆಜು ಕ್ರಿಸ್ತಾಕ್ ಮೆಲ್ಲ್ಯಾಂತ್ಲೊ ಉರಯ್ಲಲೊ ದೇವ್
ತ್ಯಾಚ್ ಅತ್ಮಾ ಉದೆಶಿಂ ತುಮ್ಮೊ ವಿನಾಶಿ ಕುಡಿ ನವ್ಯಾ ಜಿವಾನ್ ಭರ್ತಲೊ.

ತರ್ ಭಾವಾಂನೋ, ಆಮಿ ಋಣಿ. ಪುಣ್ ರಗ್ತಾಮಾಸಾಚೆ ಅಪೇಕ್ಷೆಕ್ ಸರಿ ಜಾಲ್ಲ್ಯಾ ಜೀವನಾಚೆ ಋಣಿ ನ್ಹಯ್; ಕಿತ್ಯಾಕ್ ರಗ್ತಾಮಾಸಾ ಪರ್ಮಾಣೆಂ ಜಿಯೆಶಾತ್ ಜಾಲ್ಯಾರ್ ತುಮಿ ಮರ್ತಲ್ಯಾತ್. ಪುಣ್ ಅತ್ಮ್ಯಾ ವರ್ವಿಂ ತುಮ್ಮ್ಯಾ ರಗ್ತಾಮಾಸಾಚ್ಯಾ ಖೊಟ್ಯಾ ಕರ್ನಾಂಚೊ ನಾಸ್ ಕರ್ಯಾತ್ ಜಾಲ್ಯಾರ್ ತುಮಿ ಜಿಯೆತಲ್ಯಾತ್.

— ದೆವಾಚೆಂ ಉತರ್ ಹೆಂ.

ಉದ್ಗಾರ್

ಮಾತೆ. 11:25

ಸರ್ವೆಸ್ಪರಾಕ್ ಜೈ, ಜೈ!

ಸದೆಂವ್ ತುಂ, ಬಾಪಾ, ಸರ್ಗಾ-ಸಂಸಾರಾಚ್ಯಾ ಧನಿಯಾ,

ಕಿತ್ಯಾಕ್ ಸರ್ಗಿಂಚ್ಯಾ ರಾಜ್ಯಾಚೆ ಘುಟ್ ಲ್ಹಾನಾಂಕ್ ತುವೆಂ ಉಘಡ್ಲ್ಯಾಯ್.

ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ಹಾಂವ್ ಭೊಳ್ಯಾ ಆನಿ ಖಾಲ್ತಾ ಕಾಳ್ಜಾಚೊ

✠ ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಮಾತೆ. 11:25-30

ತ್ಯಾ ವೆಳಿಂ ಜೆಜು ಮ್ಹಣಾಲೊ: “ಬಾಪಾ, ಸರ್ಗಾ ಸಂಸಾರಾಚ್ಯಾ ಧನಿಯಾ, ಜಾಣ್ವಾಂ ಆನಿ ಬುದ್ಧಂತಾಂ ಧಾವ್ನ್ ಲಿಪೊವ್ನ್ ದವರ್‌ಲ್ಲೊ ಹ್ಯೊ ಸಂಗಿ ಲ್ಹಾನಾಂಕ್ ತುವೆಂ ಉಗ್ಡಾಪ್ಣೊ ಕೆಲ್ಲೆ ಖಾತಿರ್ ಹಾಂವ್ ತುಕಾ ಆರ್ಗಾಂ ದಿತಾಂ. ವ್ಹಯ್ ಬಾಪಾ ತಶೆಂ ಕರುಂಕ್ ತುಕಾ ಬರೆಂ ದಿಸ್ಲೆಂ.”

“ಮ್ಹಜ್ಯಾ ಬಾಪಾನ್ ಸರ್ವ್ ವಸ್ತು ಮ್ಹಜೆ ಆಧೀನ್ ದಿಲ್ಯಾತ್. ಪುಣ್ ಬಾಪಾ ಶಿವಾಯ್ ಪುತಾಕ್ ಕೊಣ್‌ಚ್ ಒಳ್ಳನಾ, ಆನಿ ಪುತಾ ಶಿವಾಯ್, ಆನಿ ಜಾಕಾ ಪುತಾನ್ ಉಗ್ಡಾಪೆಂ ಕರುಂಕ್ ಖುಶಿ ವ್ಹೆಲ್ಯಾ ತಾಚೆ ಶಿವಾಯ್, ಬಾಪಾಕ್‌ಯೊ ಕೊಣ್‌ಚ್ ಒಳ್ಳನಾ.”

“ಯೆಯಾ ಮ್ಹಜೆ ಸರ್ಶಿಂ ಸಮೆಸ್ತ್ ತುಮಿ ಕಷ್ಟತಲ್ಯಾಂನೋ ಆನಿ ವಜನ್ ವ್ಹಾವಯ್ತಲ್ಯಾಂನೋ, ಆನಿ ಹಾಂವ್ ತುಮ್ಮಾಂ ವಿಶೆವ್ ದಿತಲೊಂ. ಮ್ಹಜೆಂ ಜೂಂ ತುಮ್ಮ್ಯಾ ಖಾಂದಾರ್ ಘೆಯಾ ಆನಿ ಮ್ಹಜೆ ಲಾಗ್ಣೆಂ ಶಿಕಾ, ಕಿತ್ಯಾಕ್ ಹಾಂವ್ ಭೊಳ್ಯಾ ಆನಿ ಖಾಲ್ತಾ ಕಾಳ್ಜಾಚೊ; ಆನಿ ತುಮ್ಮಾಂ ಸಮಾಧಾನ್ ಮೆಳ್ತಲೆಂ. ಕಿತ್ಯಾಕ್ ಮ್ಹಜೆಂ ಜೂಂ ವ್ಹಾವೊಂವ್ಕ್ ಸುಲಭ್; ಮ್ಹಜೆಂ ವೊಜೆಂ ಹಳು.”

— ದೆವಾಚೆಂ ಉತರ್ ಹೆಂ.